

இந்து சாதனம்

வெள்ளி கோழர் வெளி வருவது

தனிப்பிரதி:சதம் 10]

மாசில் வீணையும் மாலை மதியமும், வீச தேன்றலும் வீங்கிள வேனிலும், சூசுவண்டறை போய்சையும் போன்றதே, ஈசனெந்தை யீணையடி கீழலே.

[புத்-எஉ] யாழ்ப்பாணம்- சார்வரி னு வைகாசி மீ கச உ வெள்ளிக்கிழமை (27 MAY. 1960) [இல-அ]

அரசியல அலை

சிற்மாதான் சிற் இலங்காக் கட்சிப் பிரதமராம்!

பெண் என்ற பேச்சிற் பெரும்பயன் விளையுமா

உறூபேட் ஒளித்து நிற்பதேன்?

ஆண் காற்றடிக்கவும் ஆகாதாம் என்று அல்லி சொல்லியதாகக் கதையுண்டு. ஆனால் ஆடவர் குழுவினராகிய சிற் இலங்காக் கட்சியினரும் அவ்வாறு சொல்வதன் நியாயம் என்ன? ஆண் காற்றடிக்கில் அது சூறாவளியாகி உள்ளதையும் கேட்டுத் கட்சியைக் கண்டதுண்டமாக்கி விடுமென்பதா? ஆகவே சிற்மாதான் பிரதமராக வேண்டும் என்ற முடிவு உண்டாய்விட்டது.

மேற்சபை வழியாற் புகுந்த பிரதமராகலாம், இன்னொருவர் இணங்கி மக்கள் சபையில் ஒரு இடத்துக்கு இடைத்தேர் தல் வைத்து ஆசையை நிறைவேற்றலாம் எல்லாம் ஆட்பலம்சரியானால்லவா?

உண்மையிலே சிற் இலங்காக் கட்சியின் உள்ளாந்தரங்கம் என்ன? விலாங்குபோல வேளைக்கு வேளை விரும்பிய விதமாய் நடக்கும் திரு. ஆர். ஜி. சேனநாயகவின் எண்ணமென்ன? ஒன்றுமே பேச

கின்றரில்லையே. தலைமை முடிக்கு அடிபிடி அளவுக்கு மிஞ்சிவிட்டதைக் கண்ட சிற்மாதான் தனது தலையைக் கொடுத்துச் சமையைத் தாங்க எண்ணி விட்டார்போலும்.

ஒப்பந்தத்தால் உண்டான புது உறவில் என்னம். என்ன இடம் வகிக்கப் போகின்றார். சிற் இலங்காமந்திர சபையில் ஆண் அரசானால் என்னம். ஆட்டி வைத்திடுவார். ஆகையாற் பெண்ணரசு வைக்கத் திட்டமா என்றபேச்சும்உண்டு.

சிறந்த சுப்பிரமணிய தலமாய் விளங்கும் திரு விடைக்கழி

அருள் நிகழ்ச்சிகள் செறிந்த வரலாறு

சிறந்த சுப்பிரமணிய தலங்களில் திருவிடைக்கழி என்ற தலமும் ஒன்றாகும். இந்த தலம் செந்தமிழ் நாட்டில் மார்க்கண்டருக்காகக் காலனை சம்ஹாரம் செய்துள்ள திருக்கடவுளுக்குச் சமீபம் உள்ளது.

திரு விடைக்கழி என்ற ஸ்தலத்திற்கு மகிழாரண்யம், மகிழவனங்குடி, மகிழமரக்காடு, மகிழவனம், பிரமபுரம் என்ற பெயர்களும் உண்டு. தல விருட்சங்கள் இரண்டு உள்ளன. ஒன்று மகிழமரம் மற்றொன்று திருத்தூர். சிவ பெருமானுக்கு மகிழமரம் சுப்பிரமணியக்கடவுளுக்கு திருக்குரா அமைந்திருக்கின்றன. சந்திரசேகரர், சோமாஸ்கந்தர் பிரதோஷபகர் நடராசர் உற்சவவிக்கிரகங்கள் இவ்வாலயத்தில் சுப்பிரமணியர் விக்கிரகங்களாகவே காட்சியளித்து வருகின்றன.

திருவிடைக்கழியில் எழுந்தருளியிருந்த ஸ்ரீ ஞானசக்தி

திருக்காமேசுவரி அம்மையார் தடங்கம் பாடி ச் குப் போய் ஸ்ரீ முருகக் கடவுளுக்கு ஞானோபதேசம் செய்தார். பின்னர் இரணியாசுரன் என்ற சூரமீனை சங்காரம் செய்துள்ளார். இவ்விழா ஆண்டுதோறும் வைகாசி மாதம் சதயத்தன்று நடைபெற்று வந்தள்ளது. தரங்கம்பாடி சமுத்திரக்கரைபோரமுள்ள ஸ்ரீ மாசிலாநாதசுவாமி ஆலயத்தில் திருவிடைக்கழி அம்மன் சுப்பிரமணியர் விக்கிரகங்கள் தனி ஆலயத்தில் இன்றும் இருந்து வருவதைக் காணலாம். ஆகவே திருவிடைக்கழியினின்றும் அம்மன் திருக்காமேசுவரி தரங்கம்பாடி போய்விட்டதால் திருவிடைக்கழி ஆலயத்தில் அம்பாள் ஆலயம் இல்லை. தரங்கம்பாடி ஸ்ரீ மாசிலாநாதசுவாமி ஆலயத்திலுள்ள திருவிடைக்கழி அம்மன் திருக்காமேசுவரிக்கு 'அகிலாண்டேசுவரி' என்ப பெயர் வழங்கப்படும் வருகின்றது. திருவிடைக்கழியில்

சுப்பிரமணியக் கடவுள் இங்கு யோக ிட்டையில் இருக்கும் காலத்தில் தேவர்கள் இங்கு வந்து ஈஸ்வரனை வழிபட்டுள்ளார்கள் என்று, அதுசமயம் தெய்வயானை அம்மையாரும் இவ்விடம் வந்து தவம் செய்தாரென்றும், ஈஸ்வரனிடம் விடைபெற்றுத் திருப்பரங்குன்று போனார்களென்றும் வரலாறு சொல்லுகின்றன. இவ்விடம் தொடர்ச்சி 5-ம் பக்கம்

நற்சிந்தனை

காலே எழுந்த கைகால் சுத்திசெய் ஆலயம் மேவி அரனடி பணியே.

சீலமும் அதுவே செய்விரதமும் அதுவே ஞாலமுள் எளவும் நன்மை யுண்டாமே.

காலனு மணுகான் கருமமு மணுகா ஆல முண்ட கண்ட லணையே. (சிவ தொண்டன்)

அனூராதபுரத்தில் புராதன சிவலிங்கம்

அனூராதபுரத்தில் தேசு ஒன்றமைக்க நிலம் வெட்டப்பட்டபோழுது சோழ அரசர் காலச் சிவலிங்கமொன்றும், வைரவழர்த்தியும் கண்டுபிடிக்கப்பட்டன. பத்தாம் நூற்றாண்டில் இலங்கையில் சைவம் விளங்கியிருந்த நிலைமைக்கு இவை அறி குறி களாயுள்ளன என்று கருதப்படுகின்றன.

உலகத்திற் செழிப்பும் சமாதானமும்

முச்சத்திகளின் முயற்சியாலேயே ஆகும்

வாணி (வாக்கு) பிரமத்தைப்போற் சர்வவியாபகமானதென்று இருக்குவேதத்திற் கூறப்பட்டுள்ளது. இங்கே "வாணி" என்பது மாயாகாரியமாகிய வாக்கைக் குறிக்கவில்லை. அது, மனிதனது மனத்துக்கு அடிப்படையாயுள்ள பிரமத்தின் சத்தியை அது குறிக்கின்றது நினைத்தல் நினைத்ததைச் சொல்லுதல், சொல்வதை விளங்குதல் எல்லாம் இச்சத்தி மூலமாயே ஆகும். ஆகையினாலே இச்சத்தியின் மூலம் பிரம சிந்தனையும் பிரமப்பிரகாசமும் உண்டாகும்.

இப்பொழுது விஞ்ஞானம் எங்கள் உதவிக்கு வந்துள்ளது. ஆன்ம ஞானம்

எட்டாவது திருக்குறள் மாநாடு

தமிழ்மறைக் கழகத்தின் எட்டாவது திருக்குறள் மாநாடு மாத்தளை மாணவர் மன்ற ஆதரவில் "யூன்" 4-ம், 5-ம் தேதிகளில் மாத்தளை அர்ச்சுனமையார் கல்லூரி மண்டபத்தில் நடைபெறும். திருக்குறள் எட்டுச்சுவடி ஊர்வலத்துக்கு மாத்தளை நகரசபைத் தலைவர் திரு. த. தம்பிராசா அவர்கள் தலைமைதாங்குவார்கள். திரு. மு. வெ. சொக்கலிங்கம் செட்டியார் மாநாட்டைத் தொடக்கி வைப்பார். வழக்குரைஞர் திரு. த. சோமசுந்தரம் அவர்கள் வரவேற்புரை நிகழ்த்துவார். முதல் நாள் தமிழ்மறைக் கழகத்தலைவர் திரு. கா. பொ. இரத்தினம் அவர்களும் இரண்டாம் நாள் நாவலப் பிட்டி கதிரேசன் கல்லூரி முதல்வர் திரு. க. சபா. ஆனந்தர் அவர்களும் தலைமை தாங்குவார்கள்.

மாநாட்டிற் சிறப்புச் சொற்பொழிவாற்றதற்குச் சென்னையிலிருந்து திரு. ச. சிவகுமாரன் அவர்கள் அழைக்கப்பட்டுள்ளார்.

சனிக்கிழமையன்று வித்துவான் ஈ. மோ. யோ. வேதநாயகம், திருவாளர்கள் க. பே. முத்தையா. எஸ். எம். கமாஜீன், ஆ. கந்தையா, பண்டிதர் க. மயில்வாகனம், திருவாட்டி நவரத்தினம் என்போர் சொற்பொழிவாற்றுவார். சுகுமாரன் குழுவினர் நடனமும் சந்தேபூஷணம்

முன்பே இருந்து வருகின்றது. அகிலத்தின் ஒருமைப்பாட்டை ஆன்ம ஞானம் அறிவித்துக் கொண்டு வந்தது. அதன் சடப்பகுதியைப் பற்றிய அறிவுத்தேவையை இப்பொழுது விஞ்ஞானம் எங்களுக்குத் தெரிவித்துக் கொண்டு நிற்கின்றது. இப்பொழுது நாம் அகிலத்துடன் ஒருமைப்பாடு அடையாவிட்டால் நரங்கள் உயிர் வாழ முடியாத ஒரு நிலைமையை விஞ்ஞானம் உண்டாக்கும். ஆன்ம ஞானமும் விஞ்ஞானமும் ஒன்றுபட்டு விட்டன.

மக்கட் பிறவியினர் எல்லோரையும் ஒன்றுபடுத்தும் சக்தி ஒன்று எமக்குத் தெரியாதபடி அகில உலகிலும் தொழிற்படுகின்றதென்று நான் திடமாக நினைக்கின்றேன். மக்கட் டொகுதியினருக்கிடை யிலுள்ள பிரிவுகள் இல்லாமலே போகும். விஞ்ஞான முன்னேற்றம் முழுதும் இச்சக்தியின்பாற்பட்டதாயிருக்கின்றது.

மூன்றாவது சக்தியொன்றும் உள்ளது. அதை "நம்பிக்கை" என்று குறிப்பிடுகின்றேன். இந்த விஞ்ஞான யுகத்திலே அரசியற் சமூகத் திட்டங்களெல்லாவற்றிலும் "நம்பிக்கை" அவசியம்வேண்டப்படுகின்றது. ஆனால் இப்பொழுது அது மிகக் குறைவாகவே காணப்படுகின்றது. இந்த மூன்று சக்திகளிலும் நான் எனது சிந்த (தொடர்ச்சி 6-ம் பக்கம்)

திரு. இராச அவர்களின் இசைவீருந்தம் நடைபெறும்.

ஞாயிற்றுக்கிழமையன்று திருவாளர்கள் நாவாலியூர் நா. செல்வத்துரை, வித்துவான் க. வேந்தனார், ஆ. நடராசா, நா. முத்தையா, சி. த. சிவநாயகம், வி. கந்தவனம் என்போர் விரிவுரை நிகழ்த்துவார். அகில இலங்கைத் தமிழ்மறைத் தேர்வு, வீரகேசரி இளங்கதிர் - திருவள்ளூர் திருநாட் கட்டுரைப்போட்டி, மாத்தளை வட்டார மாணவர் பேச்சுப் பெற்றோருக்குரிய பரிசில்களை மருத்துவ கலாநிதி திரு. சக்கரப்பிள்ளை அவர்கள் வழங்குவார்கள். 'ஒலி கொடுக்க விளக்கு' எனும் நாடகத்துடன் மாநாடு நிறைவுறும்.



தொழில் நுட்பமபலம் வாழ்க அந்தணர் வானவர் ஆனின்ம் வீழக தன்புளல் வேந்தனுமோல் [குச ஆழ்க தீயதெல்லாம் அர மமமே குழக வையகமுல் துயர் தீர்கவே. திருச்சிற்றம்பலம்

இ ந்து சா த ந ம
சார்வரி ஸ்ரீ வைகாசி மீ கச ௨ வெள்ளிக்கிழமை

சத்தியாக்கிரகமா தடியடியா?

யோகமுயற்சிகளை யோக நிலை அடையக்கூடிய குண நெறியில் நிற்பவர்களே செய்ய எண்ணுவார்கள். அவ்வாறு புனிதமல்லாதவர்கள் முயன்றால் அம் முயற்சிகள் பயன்படாது போகும். அவ்வளவோட மையாது முயன்றவர்களுக்கு அல்லலே விளைவிக்கும். யாழ். மாநகர சபை அங்கத்தவர்கள் பதினைந்துபேர் தலைவராக ஒருவரை ஏக மனதாகத் தெரிவு செய்தனர். அவர்களில் பதினமர் அத்தலைவர் மீது நம்பிக்கையை இழந்துவிட்டோம் என்று காரணம் கூறி அச்சபைமுன்பு கொணர்ந்தனர் தங்கள் கூற்றை மக்கள் ஆட்சிமுறையில் இந்தவிதமாக நம்பிக்கையில்லை என்று அங்கத்தவர்கள் கூறுவதற்கு இடமுண்டு, எதிர்ப்பதற்கும் இடமுண்டு. எல்லாம் சட்டப்படியும் விவாத ஒழுங்குப்படியும் நடைபெறமுடியும். இதற்கிடையில் மாநகர சபை வாக்காளர்கள் என்று தம்மை அழைத்துக்கொண்டது மல்லாமல் சத்தியாக்கிரகிகள் என்ற புனிதப் போர்வையில் நம்பிக்கையில்லை என்ற கூற்று விவாதம் நடக்கும்பொழுது மாநகரசபை மண்டபத்துள்ளும் முன்றிலிலும் சென்றவர்கள் முறைதவறி முரட்டுத்தனமாகவும் நகர மக்களின் நன்மைத்தைப் பங்கப்படுத்தும் வகையிலும் கூச்சலிட்டு அடாத செயல்கள் செய்தனர் என்று செய்திகள் கூறின் மாநகரசபை அங்கத்தவர்கள் இருவர் இந்த எதிர்ப்புக் கூட்டத்தவர்களாலே தாக்குண்டனர் என்றும் அறிகின்றோம். இது என்ன கலிகாலம் என்று தான் சொல்வேண்டியிருக்கின்றது. தமிழகத்தின் தலைவியா? எடுத்ததெல்லாம் சத்தியாக்கிரக எதிர்ப்பு என்று கூறி காந்தியடிகளின் நாமத்துக்கு இழுக்குத்தேறும் அறிவிலிகள் பொதுசனத்தின் மனத்திற் குழப்பத்தை உண்டாக்க முயன்று வருகின்றார்கள். அன்பு நெறி என்பதே சத்தியாக்கிரகம் என்றதின் பொழிப்பு. அன்பை மறந்து வன்மை வழியிலிற்சி அறத்தைக் கைவிட்டு மறத்துறையில் நின்று வசை

அறுமுகக் கடவுளானவர் சிவ பரம்பொருளே

மக்கட்பெண்ணையோ தேவப் பெண்ணையோ மணஞ்செய்தாரென்று கருதுதல் முறையா?

[தினகரன் தமிழ்விழாச் சிறப்பு மலரில் பேராசிரியர் கலாநிதி கே. கணபதிப்பிள்ளையவர்கள் "முருக வழிபாடு" என்னும் பொருளிலேழுதீய கட்டுரையில் வள்ளி திருமணம்பற்றிய கருத்துக்கு மறுப்பு.]

(முற்றொடர் - 2)
"புராணம்" என்ற சொல்லுக்கு "வேத வாக்கியப்பொருள்களை வலியுறுத்தி விரித்து அறிவிப்பதாய், உலகத்தினது தோற்றமும் ஒடுக்கமும், மதுவந்தரங்களியல்பும் முனிவரரசர்கண்மரபும், இவர்கள் சரித்திரமும் கூறும் நூல்" என்று பொருள் தருகின்றது மதுரைத்தமிழ்ச்சங்கத் தமிழ்ச்சொல் அகராதி. "நமது

பாடி கல்வீசித் தடியா லடித்து மக்களின் மனச் சான்றை மாற்றத் துணிகின்றவர்கள் இந்நாட்டில் இருக்கும் வரைக்கும் எப்படி ஈடுதீற்றத்தை எதிர்பார்க்கலாம்.

மாநகர வாக்காளர்கள் தங்கள் சார்பாகத் தெரிந்து பதினைந்து அங்கத்தவர்களைச் சபைக்கு அனுப்பியுள்ளனர். அந்த அங்கத்தவர்கள் தங்களில் ஒருவரைத் தலைவராகத் தெரிந்தெடுத்தனர். சில காலஞ்சென்றபின் அத்தலைவரில் நம்பிக்கையிலையென்று பத்து அங்கத்தவர்கள் எண்ணிலும் மனுத்தியின் படி மக்கள் ஆட்சி முறையின்படி பொது ஒழுங்கின்படி தலைவர், பதவியை விட்டு நீங்கவேண்டும். அல்லது பத்து அங்கத்தவர்களின் கூற்று சட்டவிரோதமானது என்று எடுத்துக்காட்ட வேண்டும். இதற்கிடையில் வாக்காளர்களில் ஒரு சிலர் அந்தப் பத்து அங்கத்தவர்களும் எவ்வாறு நடந்துகொள்ளுதல் வேண்டும் என்று திட்டம் வகுக்கவும், எழுந்து வில் உட்காரு என்று மனம் போனவாறு பயமுறுத்தவும், சத்தியாக்கிரகமோ அல்லது மனிதப்பண்பாடோ சட்ட ஒழுங்கோ இடங்கொடுக்க மாட்டாது. சத்தியாக்கிரகம் என்ற போலிப்போர்வையிற்றண்டும் தடியும் கற்குண்டும் வசைமாரியும் போலிந்த போராட்டம் நடைபெறுவதை யாழ்நகர மக்கள் ஒருபொழுதும் வாளா பார்த்துக் கொண்டிருக்கமாட்டார்கள். பாடிகாவலர் அன்று நிலைமையை ஏன் ஒழுங்குக்குக்கொண்டுவரவில்லை? திங்கட்கிழமை நடந்த விசேட கூட்டத்தை நடத்திய உத்தியோகத்தர் மாநகர ஆணையாளர் ஏன் போதிய பாதுகாவல் முறைகளை எடுக்கவில்லை என்ற கேள்விகளை மக்கள் கேட்கின்றார்கள்.

பரமபதியாகிய பரமசிவன் பிரகம மகாசிவருஷ்டியாரம் பத்திலே யருளிச் செய்த முதலான காரிய முதல் வாதள மீறுதியாகிய மூலாகமங்க ளிருபத்தெட்டுமாம் ... இவைகளை ஆராயுங்கால், நமது பரமசிவன் பதிலக்கணங்களிற் சிறிதுதகுறைவிடலாதவ ரென்பது ஐயம் திரிபறத் தெள்ளிதற்றுணியப்படும். கந்தல்வாயி அச்சிவனுக்கு வேறுகாரண்பதும் அந்நூல்காரர் றேளியப்

உமாபதி
யாழ்ப்பாணம்

படும்" என்று நாவலரவர்கள் கூறியுள்ளார்கள். இக்கொள்கைகள் கட்டுரையாசிரியராகிய கலாநிதியவர்களுக்கு உடன்பாடானவை என்றே கொள்ளுகின்றோம்.

"அருமமு முருஷுமாகி யுத்தியாய்ப் பலவா யொன்றும் பிரமமாய் நின்ற சோகப் பீழம்பதோர் மேனியாகக் கருணைகர் முகங்களாறும் கரங்கள் பன்னிரண்டுங் கொண்டே யொருதிரு முருகன் வந்தால் குதித்தன னுலக முய்ய"

என்று கந்தபுராணச் செய்தியும் இக் கருத்தைத் தெளிவுபடுத்தி வலியுறுத்தியிருக்கின்றது.

வேதாந்த சாத்திரங்களிற் காணவரும் "பிரமம்" என்ற பதமும் சித்தாந்த சாத்திரங்களிற் காணவரும் "பரமசிவம்" என்னும் பதமும், அறுமுகக் கடவுள், அல்லது கந்தசுவாமி என்னும் சொற்களும் ஒரு பொருளையே குறிக்கின்றன என்பது மேலே போந்தவற்றுட் பெறப்படுதல் காண்க. இப்பரம் பொருளே, எழுவகைப்பட்ட பிரப்புக்களையுடைய உயிர்கள் எல்லாவற்றுக்கும் முழுமுதற் கடவுளாயுள்ளார். மக்கள் தேவர் என்பவை இவ் வெழுவகைப் பிரவிஞ்ஞள்ளே வருவனவேயாம். பிறவாறு நினைத்தல் பிழை.

என்வே, குணங் குறிகளில்லா, விருப்பு வெறுப்பில்லா, இன்ப தன்ப மில்லா இறைவன்—எல்லா உயிர்களுக்கும் உயிராகிய இறைவன்—தேவப்பெண்ணையோ மக்கட்பெண்ணையோ மணந்தார் என்று கருதுதல், மேலான அறிவின்பாற்பட்ட தொன்றாகுமா? உண்மை பிரிதியினும் மணஞ் செய்தாரென்று வைத்துக்கொள்ளுவோம், மணஞ் செய்தா

ராயின். தேவப்பெண்ணையே தேவப்பெண்ணையே மணந்தாரென்பதைக் கொள்ளுதலும், குறமகளாகிய வள்ளியைமணந்தாரென்பதை, "அற்புதங்களையும் அதியங்கனையும் நம்பாத பகுத்தறிவுபடைத்த இவ்விருபதாம் நூற்றாண்டில் இவ்விரண்டாவது சம்பவத்தில் சிறிது ஐயப்பாடுதோன்றுகின்றது" என்று கூறி, தள்ளுதலும் ஏலே? குறமகள் குறைந்தவள் என்பதனாலா? "ஆம்" என்பது விடையாயின் அது அறியாமையின் பாற்பட்டதென்க.

"அரியது கேட்கின் வரிவடிவேலோய் அரிதரிது மானுடராதலரிது..." என்று ஒளவைப்பிராட்டியார் அருளினார்.

மானுடப் பிறவிதானும் வகுத்தது மனவாகாயத் தானிடத் தைந்துமாடு மான்பணிக் காகவன்றே வாஸிடத்தவரு மண்மேல் வந்தான் றினையச்சிப்பர் ண்டெடுத்த துமுடி முய ற்புள்ளறையு முணாநந்தோ.

என்கின்றது சிவஞானசித்தியார்.

இவற்றின் பொருளைக் கண்ணாற்றும்பொழுது, குறமகளுக்குத் தாழ்வும் தேவப்பெண்ணைக்கு உயர்வும் கற்பித்தல் இத்தொடர்பிற் சிறப்பிலதாகின்றது.

இவ்வாறு உண்மைப் பொருளுக்கு முரணான கருத்துக்களுக்கு ஏதுவாயுள்ளது "அற்புதங்களையும் அதிசயங்களையும் நம்பாத பகுத்தறிவே" என்று காணவருதலின் அதுபற்றிச் சிறிது சிந்திப்போம். —தொடரும்.

பாக்குவாத்துச் சபையிற் பெரும் களவு

இலங்கை போக்குவரத்துச் சபையின் இரும்புப்பெட்டியிலிருந்து நாற்பத்தையாயிரம்

நகரசபையில் நம்பிக்கையில்லாப் பிரேரணை

யாழ்ப்பாண நகரசபைத் தலைவர் திரு. ஏ. ரி. துரையப்பாமி தம்பிக்கையில்லை என்னும் பிரேரணை சென்ற திங்கட்கிழமை பிரேரிக்கப்பட்டது பின் போடப்படலாயிற்று. பிரேரணைக்கு அறிவித்தல் கொடுத்த முறையிலிருந்தவழு ஒன்று காரணமாகக் கூறப்படுகின்றது விரும்பத்தகாத குழப்பமொன்றுகூட்டம் நடந்த தொடர்பில் மண்டபத்துக்கு வெளியில் நிகழ்ந்ததென்றும் திரு. துரையப்பாவின் முயற்சியால் நிலைமை மேலும் பழுதாகாது சமாளிக்கப்பட்டதென்றும் இத்தொடர்பில் அறிவிவருகின்றது.

சுதந்திரக்கட்சியின் முதல் மந்திரி

சிறிலங்கா சுதந்திரக்கட்சி அரசாங்கம் அமைக்கக் கூடிய அளவுக்குப் பெரும் பான்மையான பிரதிநிதிகளைப் பெற்றால் ஸ்ரீமதி சிறிமாவோ பண்டாரநாயக முதல் மந்திரியாவாரென்று சுதந்திரக்கட்சி செய்தி ஒன்று வெளியிட்டுள்ளது.

அல்ஜீரிய பிணக்கில் இந்திய மத்தியஸ்தம்

அல்ஜீரிய — பிரெஞ்சுப் பிணக்கைத் தீர்ப்பதற்கு இந்தியாவும் இலெபனனும் மத்தியஸ்தர்களாயிருப்பார்களென்று செய்தியொன்று கூறுகின்றது. பிரெஞ்சு சனாதிபதியை பண்டித நேரு அவர்கள் அணிமையிற் சந்தித்தபொழுது இத்துறை முயற்சிக்குச் சாதகமான பேச்சு நடத்தியதாய் இத்தொடர்பிற் குறிப்பிடப்படுகின்றது.

ரூபா களவெடுக்கப்பட்டுள்ளது சபையினுள்ளவர்களே களவுக்குக் காரணமாயிருக்கலாமென்று சந்தேகிக்கப்படுகின்றது.

சீன - இந்திய நிலைமை மோசமாகின்றது

இந்திய சீன எல்லைப் பிணக்கு இந்திய சீன நட்பைப் பாதித்து விட்ட போதிலும் பேச்சுக்கள் நடைபெறு மென்றமையால் ஒரு சிறிது மனச் சமாதானம் நிலவியது. ஆனால் நேபாள சீன உறவு நிலைமை நல்லாயில்லாமைக்கு இந்தியாவே காரணமெனச் சீன கருதுவதால் இந்திய சீன உறவு பழுதடைந்து உச்சிமகாநாடு முறிந்ததும் அது மோசமாகின்றதெனக் கூறப்படுகின்றது.

தேய்வக் கொள்கையில்லா மேல்நாட்டு அரசியற்கருத்து

பரவுவதால் வரும் தீமையைத் தடுக்கச் செய்ய வேண்டியது யாது?

(முற்செடர்-2)

தமிழ் நாட்டைப் பொறுத்த வரையில் இரண்டு ஆஸ்திரேலிய சமயங்கள் இன்று இருந்து வருகின்றன. ஒன்று சைவம். மற்றது வைஷ்ணவம். இரண்டும் குரு பரம்பரையில் கொண்டள்ள நம்பிக்கையிலேயே நிலைபெற்றுள்ள சமயங்களாகும். இந்த இரண்டு குருபரம்பரையினரும் தவத்திலும் ஞானத்திலும் அதுபவத்திலும் குரு சிஷ்ய ஐக்கிய பாவத்திலும் மேலும் மேலும் வளர்ந்தாலே யொழிய, தமிழ் நாட்டு எதிர்காலச் சமய வாழ்வு சுவலைக்கிடமானதாகவே வந்து முடிவு எய்தும். தேய்வக் கொள்கை என்பது சிறிதும் இல்லாத பயங்கரமான மேல்நாட்டு அரசியற் கருத்துக்களும் கொள்கைகளும் நிலவிவரும் ஒரு சூழலின் மத்தியிலே இருந்து, சமயப் பாதுகாவலராகத் திகழும் இக்காலக் குருபரம்பரையினரின் பொறுப்பு மிகமிகப் பெரிது! அதனாற்றின் குருபரம்பரையினர்க்கு, அவர் எந்தச் குரு பரம்பரையினர் ஆயினும் சரி, தவம் வேண்டும் ஞானம் வேண்டும், அதுபவம் வேண்டும். எல்லாவற்றிற்கும் மேலாக, குரு சிஷ்ய அத்தியந்த ஐக்கிய பாவம் வேண்டும்! வேண்டும்!! எனக் கூறினோம்.

தமிழ்நாட்டில் பலசைவாதீனங்கள் இருந்து வருகின்றன. அவை திருக்கையலாய குருசந்தான பரம்பரையில் வந்தனவாகும். திருக்கையலாயத்திலும் அதைச் சார்ந்த மேல்நாட்டு தேசங்களிலும் இருந்து தவம் செய்த நந்தியெய் பெருமான் திருவருள் வழிவந்த முனிவர்களும் யோகிகளும் சித்தர்களும், தபோதனர்களும் தமிழ்நாட்டின் தகுதி விசேடத்தினாலே, தமிழ்நாட்டிற்கே தமக்கு வாய்த்த ஞானபூதியை முற்காலத்தில் உரிமையாகக் கிவிட்டுச்சென்றனர். அந்த ஞானபூதியை எம் முன்னோர் கொண்டிருந்த வேட்கையினாலன்றே திருக்கையலாய வணக்கம், திருக்கையலாயபாவனை, திருக்கையலாயநாதர் கோயில் முதலியன தமிழ்மக்கள் சரித்திரத்தில் முதலிடம் பெறவேண்டி வந்தன. அந்த ஞானபூதியை எம் முன்னோர் கொண்டிருந்த பெருவேட்கையினாலன்றே 'திருக்கையலாய குருசந்தான பரம்பரை' என ஒன்றை அவர்கள் தமிழகத்தில் நிறுவிவைத்தனர். இத்திருக்கையலாய சந்தான பரம்பரையினர் குருவே சிவமென்றும், சிவமே குருமென்றும் அதுபூதியில் உணர்ந்த ஒரு திருக்கூட்டத்தினராவர். அவர்களுக்குக் குருநெறியேசிவநெறி

யாகும். அவர்களுக்குக் குருதரிசனமே சிவதரிசனமாகும்; அவர்களுக்குக் குருபக்தியே சிவபக்தியாகும். அவர்கள் அவ்வாறு பக்குவ ஆன்மாவைச் குருசந்நிதிக்கு அழைத்துச் செல்லும் விதத்தைச் சிவஞான வித்தை எனக் கூறுவர். அவர்கள் பக்குவ ஆன்மாவைக் குருசந்நிதிக்கு அழைத்துச் செல்கையில் முதற்கண் உலகத்தையும் அதன் விசித்திர இயல்பையும் காட்டுவர். பின்னர் அந்த உலகத்தை நுகரவிழைந்து நிற்கும் உலகத்தின் பிரதியாகிய உடம்பையும் அதன் விசித்திர இயல்பையும் உணர்த்துவர். அதைத் தொடர்ந்து உடம்பினுள்ளே அமைந்திருக்கும் கருவி கரணங்களையும் காட்டி, அவை யெல்லாம் கழன்ற நிலையில் வந்தெய்தும் இருட்படலத்தையும் காட்டி, அதன்பின் அந்த இருட்படலத்தையும் சிழித்தெறிந்து பக்குவ ஆன்மாவின் கண்முன் உதயமாகிவரும் அதிஅற்புத தேய்வ வடிவத்தையும் காட்டி, அந்த அதிஅற்புத தேய்வ வடிவமே 'முதல்' என்று அதவே 'சிவம்' என்றும், அதவே 'குரு' என்றும், அதிற் கரைந்து போவதே பக்குவ ஆன்மாவிற்குப் பெருவாழ்வு என்றும் இது முக்காலும் சத்தியம்! சத்தியம்!! சத்தியம்!!! எனச் சத்தியம் செய்து உணர்த்திவைக்கும் திறத்தை, அவர்கள் குருபரம்பரையினர், வேறு குருபரம்பரைகளில் நாங்கள் காணவே முடியாது.

இத்தகைய பெருமை வாய்ந்த திருக்கையலாய குருபரம்பரையும், அவர்தம் குருநெறியும், முதற்கண் எங்கள் தமிழகத்தில் வேறென்றி குருசிஷ்ய அத்தியந்த ஐக்கிய பாவம் வளர்ந்து வர திருவருட்டுணை இருக்குமாயின், பக்திநெறி, கோபில்நெறி, ஒழுக்கநெறி முதலியன பொலிந்து, எங்கள் தமிழகம் தேய்வத் தமிழகம் என உலகிற்கு ஒரு வழிகாட்டி எனத்திகழும்.

யாழ்ப்பாணத்தவர்க்கு குருபரம்பரை இல்லாத ஒரு பெரியகுறை நீண்ட காலமாக இருந்து வருகின்றது. அரசியலில் மாத்திரமல்ல, சமயத்திலும் யாழ்ப்பாணம் தத்தளித்துக்கொண்டிருக்கிறது. ஸ்ரீ ஸ்ரீ ஆறுமுகநாவலர் சேர் பொன் இராமநாதன் போன்ற பெரியோர் வழிவந்த ஸ்தாபனங்கள் ஸ்திரமான சமயக்காட்சியும் சமயானுபவமும் இல்லாமையினாலே வேறென்ற வழியின்றித் தளர்ந்துகொண்டே வருகின்றன. இந்தநிலையில் இலங்கையில் வாழ்ந்துவரும் சில சைவ அன்பர்

பயிற்சி வகுப்பு

ஊர்காவற்றுறை. மே. 22, தீவுப்பகுதி சனசமூக நிலையங்களின் வளர்ச்சி கருதிய பயிற்சி வகுப்பு நேற்று காலை 10 மணியளவில் ஊர்காவற்றுறை சனசமூக நிலையத்தில் நடைபெற்றது. உள்நூராட்சி உதவி அதிபர் திரு ஏ. ஏ. யோசேப்பு அவர்கள் தலைமையில் நடைபெற்ற இவ்வகுப்பில் தீவுப்பகுதியில் உள்ள சனசமூக நிலையங்களின் காரியதரிசிகள், தலைவர்கள் ஆகியோர் கலந்து கொண்டனர். புங்குடுதீவு கிராமச்சங்கத் தலைவர் திரு க. செல்வத்துரை அவர்களும் நாரந்தலைக் கிராமச்சங்கத்தலைவர் திரு. நா. கந்தப்பு அவர்களும் மகாநாட்டில் கலந்துகொண்டு நிலையங்களின் வளர்ச்சி கருதிக் குறிப்புக்கள் கூறினர். சமாச விழாவும், உபவிழாக்களும் என்ற விடயமாக வடபகுதி சமாசக் காரியதரிசி திரு. V. N. தேவகடாட்சம் குறிப்புரை நிகழ்த்தினார். 'சனசமூக நிர்வாகம்' என்பது பற்றி முகாந்திரம் திரு. E. P. இராசையா அவர்கள் குறிப்புரை கூறினர், உள்நூராட்சி விசாரணைமாளர் திரு. V. C. சண்முகம் அவர்கள் சனசமூக நிலையங்களின் நிர்வாக அமைப்புகள் ஒழுங்குகள் பற்றி விளக்கம் கொடுத்துப் பேசினார்கள். தீவுப்பகுதியில் கலைவிழா நடத்துவதற்கு ஓர் உபசபை தெரிவு செய்யப்பட்டது.

கள் தமிழகத்திலுள்ள சைவாதீன ஸ்தாபனங்களுடன் நெருங்கிய உறவும் தொடர்பும் இருத்தல் வேண்டும் என விரும்பிவாழ்ந்து வருகின்றனர். அதிதிவிர சைவ உணர்ச்சி வாய்ந்த இச்சைவ அன்பர்களுக்கு இன்றைய சூழ்நிலையில், மதுரை 'திருஞானசம்பந்த சுவாமிகள்' ஆதீனத்தின் மகதவம் பொருந்திய தொடர்பே வேண்டற்பாலது, என எங்கள் கருத்தைத் தெரிவிக்க விரும்புகின்றோம். மதுரை திருஞான சம்பந்தசுவாமிகள் ஆதீனத்தில் வீற்றிருந்து அருளாட்சி செய்துவரும் குருஹா சந்நிதானம் அவர்கள், இலங்கைச் சைவமக்கள் வாழ்ந்துவரும் சூழ்நிலையை நன்கு அறிந்தவர்கள்.

இலங்கையிலுள்ள சைவ அறிஞர் பலரை ஆதீனத்தின் அடியவராக ஏற்று மகிழ்பவர்கள். இலங்கைச் சைவமக்களின் தலைமைச் சிவபீடமாய்த்திகழும் திருக்கேதீச்சரத்தில் அயரா அன்புபுண்டவர்கள். திருக்கேதீச்சரத்தைத் தற்போதைய நிலைக்கு உருவாக்கிவைக்கும் மகத்தான திருப்பணியில் பெரும்பங்கெடுத்தவர்கள், இவ்வாறு எல்லாவகையான வாய்ப்புகளும் பொருந்திய குருமஹா சந்நிதானமவர்களின் அருளாளர்களாக நம்மிடம் இலங்கை

அகில இலங்கைத் தமிழ்மறைத்தேர்வு

பரிசு பெறுவோர் விபரங்கள்

தமிழ்மறைக்கழகம் சென்ற 'மார்க்சு' மாதம் நடத்திய அகில இலங்கைத் தமிழ்மறைத்தேர்வுக்குத் தோற்றியவர்களுள், பின் வருவோர் பரிசுகள் பெறுகின்றனர். இப்பரிசுகள் யாவும் மாதனையில் நடைபெறும் எட்டாவது திருக்குறள் மகாநாட்டில் 5-6-60 இலன்று வழங்கப்படும்.

பதக்கப்பரிசில்கள்
முதற் பரிசுக்குத் தங்கப்பதக்கமும் ஏனையவற்றுக்கு வெள்ளிப் பதக்கங்களும் வழங்கப்படும்.

மேற்பரிசு
முதலாம் பரிசில்: ச. மங்கையர்க்கரசி (காரைநகர்), இரண்டாம் பரிசில்: மா இசக்கி (மாத்நலை), மூன்றாம் பரிசில்: ச. புனிதவதியார் (கொழும்பு), நான்காம் பரிசில்: அ. அருளப்பு (இறக்குவாணை).

மத்திய பரிசு
முதலாம் பரிசில்: ந. வள்ளிநாச்சியார் (இறக்குவாணை), இரண்டாம் பரிசில்: த. நல்லநாயகி கரவேட்டி, மூன்றாம் பரிசில்: பி. இ. இராசரத்தினம் பிள்ளை (இறக்குவாணை) நான்காம் பரிசில்: சி. சிவபாக்கியம் (பன்னூல்).

கீழ்ப்பரிசு
முதலாம் பரிசில்: பொ. பொன்னம்மா (முள்ளியவளை), இரண்டாம் பரிசில்: க. செகசந்தரி (முள்ளியவளை); மூன்றாம் பரிசில்: இ. புட்பராணி (சளிப்புரம்), நான்காம் பரிசில்: ஆ. கமலாட்சி (இறக்குவாணை).

தொடக்கப்பரிசு
முதலாம் பரிசில்: ச. கமலநாயகி (யாழ்ப்பாணம்), இரண்டாம் பரிசில்: க. சிவசந்திராதேவி (முள்ளியவளை), மூன்றாம் பரிசில்: அ. மங்கையர்க்கரசி (காரைநகர்), நான்காம் பரிசில்: வா. சரோசினி தேவி (கிரிமலை).

வயது குறைந்தவருக்குரிய பரிசில்
செல்வி, த. நளினி (கிரிமலை) பிறந்த தேதி 24-6-54
புத்தகப்பரிசில்கள்
மேற்பரிசு:
க. மகாதேவி (கரணவாய்) மத்திய பரிசு:
க. நல்லநாயகி (கரணவாய்) சி. சிவபாக்கியம் (பன்னூல்) கீழ்ப்பரிசு:
இ. தவரத்தின் (புங்குடுதீவு), வே. இராசேஸ்வரி (அளவெட்டி) த. சச்சானந்தன் (காரைதீவு) இ. சம்குணராசா (சளிப்புரம்), நா. திருவடிமலர் (திருக்கோணமலை), அ. காமாட்சியம்மா (நீர்வேலி), ச. கனகராசா (யாழ்ப்பாணம்), இ. தனலட்சுமி (யாழ்ப்பாணம்), பொ. சிவநாம தேவி (வேலணை)
தொடக்கப்பரிசு:
த. சித்தானந்தன் (காரைதீவு), சி. சாந்தா (கொழும்பு), ந. ரசனி (சண்டிருப்பாய்) தா. சீலாம் பிகை (கரணவாய்), அ. செயசுந்தரி (பன்னூல்), க. நவமணி (முள்ளியவளை), க. வாலம்பிகை தேவி (யாழ்ப்பாணம்), ச. அற்புதசிகாமணி (யாழ்ப்பாணம்), சே. ஞானசுந்தரம் (யாழ்ப்பாணம்), கா. புன்பராணி (கிரிமலை),

திருவீழி மிழலையிற் பிர்மோற்சவம்

கொள்ளிடம், மே. 9
திருக்கயிலாய பரம்பரைத் திருநாவுடுதுறை ஆதீனத்திற்குச் சொந்தமாகவுள்ள

திருவீழிமிழலை ஸ்ரீ சுந்தரகுசாம்பிகா சமேத ஸ்ரீ தேஜீநீலவேசுவர சுவாமி தேவஸ்தானத்தின் பிர்மோற்சவம் 'ஏப்ரல்' 28-ம் தேதி தொடக்கமாகி தினசரி காலை மாலை சிறப்புடன் நடைபெற்றுக் கொண்டு வந்து இன்று காலை ஸ்ரீ நடராஜமூர்த்தி வீதி புலாக் காட்சியும் பின்னர் இடபாருடாய்ப் பஞ்சமூர்த்திகளின் தீர்த்தவாரி விழாவும் நடைபெற்றன.

கையிலுள்ள யாழ்ப்பாணமும் இதர பகுதிகளும் வளர்ந்து வருவது மிகவும் பொருத்தமானதும் வரவேற்கத் தக்கதும் என்பதே எங்கள் தாழ்மையான அபிப்பிராயம்.

மக்களிடம் பசிவிரவிய பஞ்சகாலத்தில் திருஞான சம்பந்தர், திருநாவுக்கரசர் ஆகிய இருவரும் இத்தலம் வந்து இரு மடாலயங்கள் அமைத்து, தங்கி பதிவுகள் பாடி இறைவனிடம் படிக்காசு பெற்றுத் தினமும் அடியார்களுக்கு அறுசுவையுணவு வழங்கிய காட்சி விழா 28-4-50 அன்று நடைபெற்றது. மறுதினம் சுந்தரமூர்த்தி நாயனாருக்கு திருவாரணம் கொடுத்தருளிய காட்சியும் நடைபெற்றது.

இது யாழ்ப்பாணம் சமயாசாரியர் பாத யாத்திரைச் சபையினர் மதுரை திருஞானசம்பந்த சுவாமிகள் ஆதீனம் குருமகாசந்நிதானம் அவர்கட்கு 1-5-60ல் மதுரை ஆதீன நிலையத்தில் நடைபெற்ற விசேஷ கூட்டுப் பிரார்த்தனை விழாவில் குருபாத காணிக்கையாகச் சமர்ப்பித்த பத்திரம்],

1-5-60 அன்று மாலை மகாவிஷ்ணு ஆபீரம் தாமரை மலர்களுடன் ஆலயத்திற்கு எழுந்தருளி சக்கரம் பெறுவதற்காக நாடோறும் ஓர் ஆயிரம் தாமரை மலர் கொண்டு சிவபெருமானை அர்ச்சனை செய்து வழிபட்டுவரும் பொழுது ஒருநாள் ஒரு மலர்குறைவுபட அதற்குப் பதில் தமது கண் ஒன்றைப் பறித்த (தொடர்ச்சி 4ம் பக்கம்)

இழந்த பலத்தைத் திரும்பக் கொடுக்கிறது! பலவிருத்திக் குளிகை

இது ஆச்சரியமான குணம் உடையது

அசதி, பலவீனம், உடல்மெலிவு, நரம்புதளர்ச்சி, மறதி தாது பலவீனம் முதலியவைகளை நீக்கி புதிய இரத்தத்தை நரம்புகளுக்குள் புகுத்தி இழந்துபோன பலத்தையும் வலியையும் மீட்டிக் கொடுத்து வாழ்க்கையை வளம்பெறச் செய் விக்கிறது. 120 குளிகை புட்டி 1க்கு ரூ. 12-00,

முல வியா தி க் கு

நாக பஸ்பம், கருணை லேகியம் சாப்பிடுங்கள் ஆப்ரேஷன் அவசியமில்லை. முனை தானே கரைந்துவிடும். சிழ்முலம், இரத்தமுலம், மலபந்தம், குத்தல் கடுப்பு முதலிய 9-வீத முல வியாதிகளும் குணமாகிறது. பஸ்பமும், லேகியமும் 24 நாள் செட் விலை ரூ. 20-00 மலையப்பசாமி வைத்தியசாலை பழனி S.I.

அகில இலங்கைத் தமிழ்மறைத் தேர்வு

சான்றிதழ் பெறுவோர் விபரம்

தமிழ்மறைக் கழகம் சென்ற "மார்ச்சு" மாதம் நடத்திய அகில இலங்கைத் தமிழ்மறைத் தேர்வுக்குத் தேர்ந்தெடுத்த தக்க திறமை காட்டிச் சான்றிதழ் பெறுவோர் பெயர்களைக் கீழே காண்க.

பெயர்களுக்கு முன்னுள்ள இடங்கள் தேர்வு நடைபெற்ற இடங்களாகும்.

மேற்பிரிவு

இறக்குவாணை:- ஆ- இராமலிங்கம், இ முத்துச்சாமி; கொழும்பு ஆ- தர்மலிங்கம், பருத்தித்துறை ச. சி. ஞானப்பிரகாசம்; யாழ்ப்பாணம் ச, பரராசலிங்கம் பன்னாலை க. வீரலட்சுமி, ச. பரமேஸ்வரி, அ. ஜரின் ஜெயசுந்தரி.

மத்திய பிரிவு

இறக்குவாணை: ச. வேலு, ஆ. பாண்டியன் நா. மங்கலம், பெ. கி. பூரணம் கு. மீனாட்சி, கொழும்பு: சி. இலட்சுமி; தெல்லிப்பளை ஆ. சிவநேசச் செல்வன், கரணவாய் சி. ஈசுவரி, பன்னிலை வி. இராசமணி, ச. புட்பராணி வெ. சரசுவதி; முள்ளியவளை தா. பூலோகநாயகி; வ. புவனேசுவரி, யாழ்ப்பாணம் சி. மகேசுவரி.

கீழ்ப் பிரிவு

அளவெட்டி: வ. சிவமலர், மு. செல்வரத்தினம், இ. சோப சுந்தரேஸ்வரசர்மா, ந. தேவிசாராணி வி. மங்கையர்க்கரசி, இறக்குவாணை சி. செங்கமலை பெ. கோவிந்தநாள், பி. குமாரநாதன் அ. இப்பிரகிம் சி. தோலப்பன், ப. சச்சிகாந்தன், அ. எறி அருளானந்தம் க. சரவணதியாகன் மா. மோசெஸ்; மு. செல்வராசா, க. பொன்னையா. அ. ஜயாக் கன், க. முருகையா, ம. ஆண்டி வீரன், இ. வரதன், இ. இலட்சுமணன், மா. கருவத்தேவர், நா. பஞ்சரத்தினம், கோ. மாலின், சி. கனகரத்தினம், ப. உமையாள் க், புவனேசுவரி, ச. சந்திரா, ச. சண்முகம், காரைநீவு சா. கணபதிப்பிள்ளை சி. தங்கவேல், காரைநகர் ந. சிறீஸ்கந்தராசர், ச. சிவகுமாரன் சி. சிவகாமசுந்தரி கீரிமலை சி. சுசீலாதேவி, மா. ஜகதீசுவரி கொழும்பு சி. சரஸ்வதி, ந. நிரமலா, சண்டிருப்பாய் ம. இரத்தினசபாபதி, செ. சீதாதேவி, சி. புவனேசுவரி, ப. இலிங்கேசுவரி மு. குணரத்தினம், சிலாபம், கே. தயானிதி, சி. மேரி திரேசா, சுழிபுரம் சி. பத்மநாதன், சி. வரதராசா, தெல்லிப்பளை நா. பரமேசுவரி செ. யோகாம்பிகை நீர்வேலி ச. இராசேசுவரன், கருணவாய் தா. பாலகந்தாரன், பன்னாலை ச. குமாரநாயகம் க. நயினாதேவி ம. தெய்வானை புங்குடுதிவு ந. செல்வமணி த. வீலாவதி, சி. தனபாலதேவி த. கனகேசுவரி புத்தூர் ப. நித்தியானந்தசர்மா, அ. சாவானந்தன் செ. பாக்கியநாதன் க. சிவ

ராசகுரியன், அ. பசுவதி க. சரசுவதி, கு. சிவானந்ததேவி, ச. தேவி சரசுவதி, முள்ளியவளை, கு. மகாலிங்கம், அ. சங்கரலிங்கம் ச. செளந்தரராசா கா. தவபாலச்சந்திரன், க. சரசுவதி செ. பரமேசுவரி, ச. சிவகாமசௌந்தரி, சி. சிவரஞ்சிதம், ச. யோகேசுவரி க. பரமேசுவரி, ந. மகேசுவரி, யாழ்ப்பாணம் செ. சிவராசாவே. கோமதி இ. சரசுவதி க. புவனேசுவரி, சி. தவமணி, சி. செல்வேசுவரி இ. நவமணி, ப. இராசேசுவரி, ப. லீலாமணி வே. கோவிந்தசாமி, மெ. கங்காதரன், நெடுங்கேணி பூ. தங்கம்மா, சி. இந்திராணி, வேலளை கா. ஞான

தொடக்கப் பிரிவு

அளவெட்டி: சி. சிவகணநாதன், சி. சிவானந்தராசா, அ. குரியகுமாரி, பா. ஈஸ்வரிதேவி அ. சிவனேஸ்வரி, சி. செல்வராணி, த. நவமணி இ. பவளராணி, காரைநகர் சி. சிவஞானசுந்தரி, சி. ஞானசம்பந்தன், கொழும்பு இ. சுதந்திரன், இ. விமலா, பா. வெ. வெங்கடலட்சுமி, கோ. முதலுநாயகம், சிலாபம் அ. வ. தாதுகனி, த. பரமேசுவரி, வே. பற்றிசியா, திருக்கோணமலை இ. மோகனகுமாரி, தெல்லிப்பளை செ. சர்வேசுவரி, வி. வனசாம்பாள், கீர்வேலி க. சுபத்திராதேவி, செ. செல்வராணி, த. வெங்கமலாதேவி, ச. கமலாதேவி, அ. சகுந்தவாதேவி, க. ஆனந்தராசா, அ. பாலசவுந்தரி, கருணவாய் தாரிப்பிரசாதம், சி. சிவமணி; பன்னிலை சி. செகதீசன், ஜ. மும் தால்மக்கீம், ப. சித்திகுணராசா, ச. இரத்தினகுமாரி மு. ரெசினா ரிசா பு, சம்சுரிசா, யோ. ஓலன் பேபி. ச. புட்பரதி, புங்குடுதிவு பொ. ப. சண்முகராசா. சா. சிவபாதன், ச. தேவனோடு. இ. நிர்மலானந்தராணி; புத்தூர் இ. கமலாதேவி, ந. விசயலட்சுமி, ஆ. சிவனேசுவரி, பொ. சிவகாமசுந்தரி க. கமலாதேவி, முள்ளியவளை நா. அழகேந்திரன், செ. சிவராசா, வே. மகவதாசகாந்தம், அ. மரியதாசு, கு. விசயரத்தினம், க. இராசன், வி. தெய்வேந்திரம், செ. பொன்னம்பலம் க. தேவமலர், க. பூமலட்சுமி, அ; சித்திராயி, க. இரேவதி, அ. தனலட்சுமி, த. இரத்தினம்மா, தாசற்சுணாதேவி, சி. புனிதபுத்தி, த. பரமேசுவரி, வி. கமலராணி, கு. லீலாவதி. மு. லோகேசுவரி, யாழ்ப்பாணம் இ. இராசகேசவரி செ. இலட்சுமணன் கா. கணபதி இ. கதிர்காமத்தம்பி கா. சக்கணன், சி. சந்திரன், ந. சோதிவர்ணன், இ. பஞ்சலிங்கம், து. பாலசண்முகம், க. மகாகணபதி ஜயர் ச. விநாயகம் இ. இரத்தினேசுரன் ச. அன்னராணி, ச. கமலா, மாசாராதேவி, சி. பராசக்தி, க. ஜெயராசா, த. புஸ்பராசா, மு. கமலதாஸ், செல்வராசா, அம்பிகைபாகன், சி. கேசுவராசா, தர்மகுலசிங்கம், அ. தேய்

தொழில்நுட்பக் கல்வரி

(SCHOOL OF TECHNOLOGY)

"த சிற்றடல்" சுண்டிக்குளி யாழ்ப்பாணம் 1960-61 ஆண்டுக்கல்வி ஜூலை 5, 1960 ல் ஆரம்பமாகின்றது

பயிற்றுப்படும் பாடங்கள்

- இலண்டன் சிற்றி அன்ட் கில்லீஸ் கழகப் பரீட்சைகள்
- (1) மின்சார யந்திரசாதனை ஆரம்ப பரீட்சை
 - (2) மோட்டார்வாகன மின்சார யந்திர வல்லுனர் வேலையும், மோட்டார்வாகன அமைப்புத் திருத்தத் தொழிலும்.
(பிரகிருதசாத்திரம், கணிதசாத்திரங்கள், ஆங்கிலம் ஆகியவை பாடமாயுள்ள சாதாரண ஜி. சி. ஈ. மாணவரே இடம் பெறலாம்.)
 - அளப்புப்பகுதித் தலைவரின் பரீட்சைகள்
 - (3) உத்தரவுபெற்ற படம் வரைவோர்.
 - (4) அளத்தலும் மட்டப் படுத்தலும்.
(கணித சாத்திரங்கள் ஆங்கிலம் பாடமாயுள்ள ஜி. சி. ஈ. மாணவரே இடம் பெறலாம்.)
 - இலண்டன் சர்வகலாசாலை உயர்தர ஜி. சி. ஈ. பரீட்சை
 - (5) பொருளாதாரம்—மாலை வகுப்புகள்.
 - (6) யந்திரப்பகுதிப் படம்வரைதல்—இடைநேரம் பகல்வகுப்பு (ஆங்கிலம் பாடமாயுள்ள ஜி. சி. ஈ. மாணவரே இடம் பெறலாம்.)
 - (7) ஆங்கிலமும் ஆங்கில இலக்கியமும்—மாலைவகுப்பு.

விண்ணப்பக் கடைசினாள் 1960 ஜூன் 25-ம் திகதி.

விகார். ஜே. இராசையா, தலைமை ஆசிரியர்.

தருமை ஆதினத் தலங்களில் மகா கும்பாபி டே க வழிபாடுகள்

கொள்ளிடம். மே. 8

திருக்கயிலாய பரம்பரைத் தருமபுரம் ஆதினம் 25-வது குருமகா சந்திரானம், தவப் பெருந்திரு கயிலை சுப்பிரமணிய தேசிக ஞானசம்பந்த பரமசாரிய சுவாமிகள் ஆதினத்திற்குச் சொந்தமாகவுள்ளதும் மன்தந்தகனம் ஆன ஸ்தலமாகவுள்ள ஸ்ரீ. யோகிஸ்வர சுவாமி தேவஸ்தானத்தில் 29-4-59 அன்று ஜீரணத்தாரண மகா கும்பாபிஷேகம் நடத்தி வைத்து ஓராண்டு நிறைவின் காரணமாக சித்திரை 6-ம் தேதி உத்தராடத்தன்று ஸம்வத்ஸராபிஷேகத்தையும் செய்து வைத்தார்கள். மார்க்கண்டேயருக்காக காலனை சம்ஹாரம் செய்துள்ள ஸ்தலமான திருக்கடலூர் ஸ்ரீ. அமிர்தகடேஸுவரர் தேவஸ்தானத்தில் 21-4-57 அன்று ஜீரணத்தாரணம் செய்து அஷ்டபந்தன மகா கும்பாபிஷேகம் நடத்தி வைத்து 3-வது ஆண்டு நிறைவின் காரணமாக சித்திரை 6-ம் தேதி உத்திராடத்தன்று ஸம்வத்ஸராபிஷேகத்தையும் சிறந்த முறையில் நடத்தி வைத்தார்கள்.

மா. பாஸசுப்பிரமணியன், "தினமணி" ரிசுபர்.

வேந்திரன், கா. கம்பதாசன், இ. விசயரதி, வ. பேரிப்பநாயகி, கிரிமலை த. ஸ்கந்தராசா, த. வேல்ராசா, சொ. வடிவாம்பிகாதேவி, பூ. இலங்காதேவி க. இராசேஸ்வரி, வேலளை கா. ஞானஸ்கந்தன் சி. செல்வரத்தினம், க. கைலாயிப்பிள்ளை ஆ. அப்புலிங்கம் பே. மகேசுவரி, த. புட்பராணி ந. பாலசரசுவதி செ. சுபத்திராதேவி கு. இராசலட்சுமி அம்மா, மு. வசந்தமாலா க. தமயணி நா. மிகைகங்கரன் இ. இரட்டி இளங்கோ

ஸ்ரீ உமாபதிசுவாசாரிய சுவாமிகள் குருபூசை

கொள்ளிடம். மே. 9. திருக்கயிலாய பரம்பரை தில்லைவாழ்ந்தணருள் ஒருவரும், சந்தனச்சாரியார் நால்வர்களில் ஒருவரும், ஸ்ரீ மறை ஞானசம்பந்த சிவாச்சாரிய சுவாமிகளின் மாணக்கரும், சைவ சித்தாந்த சாத்திரங்கள் பதினான்கனுள் சிவப்பிரகாசம் முதலிய 8 நூல்களுக்கு ஆசிரியரும், பெற்றான்சாம் பானுக்கும் முள்ளிச்செடிக்கும் ஸ்ரீ நடராஜப்பெருமானின் திருவருளால் சச்சு திசை செய்து முத்திகொடுத்தருளியவரும், பௌட்கராகம் பாஷ்யக் காரரும், ஸ்ரீ திருத்தொண்டர் பெரிய புராண ஆசிரியராகிய சேக்கிழார் சுவாமிகளைப் போற்றிப் புராணம் அருளியவருமாகிய சிதம்பரம் கொற்றவன் குடி ஸ்ரீ உமாபதி சிவாச்சாரிய சுவாமிகளுக்கு விருத்த சலம் ஸ்ரீ குமாரதேவர் மடம் 22-வது பட்டம் ஸ்ரீ-லக்ஷ். சுப்பிரமணிய சிவப்பிரகாச பண்டார சந்திரிகள் நேற்று (சித்திரை அஸ்தம்) கொற்றவன் குடி ஸ்ரீ உமாபதிதேவர் ஆலயத்தில் குருபூசை விழா சிறந்த முறையில் நடத்தி வைத்து மகேஸ்வர பூசையையும் செய்து வைத்தார். மாலையில் விருத்தாசலம் வித்துவான் "அமுதமொழி" ஸ்ரீ. டி. எஸ். சுவாமிநாத பிள்ளை "உமாபதி சிவம்" சரித்திரம் பற்றிச் சொற்பொழிவும் செய்தனர். (திரு. மா. பா. தினமணி ரிசுபர்)

செய்யும் காட்சியும் சிறந்த முறையில் நடைபெற்றன. இத்தலத்திற்கு 23 தேவாரப் பதிகங்கள் உள்ளன, சேந்தனரும் அருணகிரிநாதரும் இத்தலப் பெருமானைத் தரிசித்தப் பாடியுள்ளனர். (திரு. மா. பா. தினமணி ரிசுபர்)

யாழ்ப்பாணம் ஐக்கிய இலாபநிதி

1918-ம் ஆ ஸ்தாபிதமானது

வங்கீக்காரர் மூலநீதி 8 லட்சம் ரூபா. இதுவரையிற் கொடுக்கப்பட்ட பங்குப்பணம் ரூபா 616313,00

100 ரூபா விதிமான 8000 பங்குகள் பங்குப்பணங்கட்டுமுறை.

மாசமொன்றுக்கு 1 ரூபா விதிமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்று வரவு.

எச்சரித சராசரி 500 ரூபாவுக்குக் குறையாமல் இருக்குமானால் ஒருவித வட்டியுடன் தினசரிப் பற்று வரவு செய்யலாம்.

தவணை வரையறுக்கப்பட்ட கேடும் பணம்

கேடும்பணம் 12 மாசம், 36 மாசம் என்னும் காலங்கள் வரையறுத்த ஏற்படும்வட்டியும் முறையே 6 விதிமும் 8 விதிமுமாகக் கொடுக்கப்படும்.

உண்டியல்கள்

கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்கவிதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கவுமான விசேஷ ஒழுங்குகள் செய்யப்பட்டிருக்கின்றன.

கடன்

நகைகள் ௪0 வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

இன்னும் வேண்டிய விபரங்களை என் மு ல மாக அறிந்து கொள்ளலாம்

S. கனகசபை சிரூப்பர்

மேலான பேற்றிலும் மேலானது

அதைப் பெறச் செய்யும் சாதனையின் தூய்மை

“நாங்கள் சாதிக்க இருப்பது எதுவோ அதைவிட முக்கியம் அதனைப் பெறும் வழி என்று மகாத்மா காந்தி நம்பினார். புனிதமானவற்றைச் சாதிப்பதற்கும் தவறான வழியில் செல்ல அவர் மறுத்து விட்டார்.



இதன் காரணமாக என்ன நடந்தது தெரியுமா? இந்தியா சுதந்திரம் பெற்ற பின்னர், பிரிட்டனுக்கும் இந்தியாவுக்கும் இடையில் வெறுப்பு இருக்கவில்லை — சினேகமாக இருநாடுகளும் தொடர்ந்து இருக்க முடிந்தது.

தற்பொழுதைய சர்வதேச நிலைமைபற்றி நான் விவரமாகப் பேசவிருப்பவில்லை. ஏனெனில், வல்லரசு நாடுகளை ஒற்றுமைப்படுத்த உதவாத எப்படியான அபிப்பிராயமும் இந்த வேளையில் வெளியிடப்படுதல் நல்லதல்ல என நான் கருதுகிறேன்” சர்வதேச நிலைமைபற்றி இலெபானில் பேசும் போது, இன்றுள்ள நிலைமையில் தேவையானவற்றைச் சாதிப்பதற்கு ஒவ்வொருநாடும் சரியான வழியைக் கடைப்பிடிக்கவேண்டுமென்று வலியுறுத்தி மேற்கண்டவாறு கூறினார் பண்டிதரேகு அவர்கள்.

சிவமயம் சேக்கிழார் நாயனார் குருபூசை

திருவருளை முன்னிட்டு, நிகழும் சர்வரிஷு வைகாசிமீ ௧௪௨ (30-5-60) திங்கட்கிழமை சைவபரிபாலன சபை நாவலர் ஆச்சிரம மண்டபத்தில், சேக்கிழார் நாயனார் குருபூசை கொண்டாடப்படும்.

- நிகழ்ச்சிகள்:
- ம.ப. 9 பிற்பகல் 1. சிவபூசாமண்டபத்தில் சிவபூசை, நால்வர் பூசை, சேக்கிழார் நாயனார் சரித்திரம் படித்தல், மாகேசுரபூசை.
 - பி.ப. 6-30-7-00 கவுளாராதனை
 - “ 7-00-7-30 தமிழ்மன்றயோதல்
 - „ 7-30-8-30

“சேக்கிழார் கவி இன்பம்” வித்வான், திரு.சி. சோமசுந்தரம் அவர்கள்

“அடியார் பெருமை” திரு. S. சின்னத்துரை அவர்கள் B. A. சைவாபிமானிகள் யாவரும் அழைக்கப்படுகின்றனர்.

மு. மயில்வாகனம் சமயப்பிரசார அமைச்சர், சைவபரிபாலன சபை பாழ்ப்பாணம் சர்வரிஷு வைகாசிமீ ௧௨

அமெரிக்க நிதி உதவி 1959-ம் ஆண்டில் அமெரிக்கா சர்வதேச நிதிக்கு வழங்கிய \$37½ கோடி “டாலரை” தவிர்த்து

மகோற்சவங்கள்

சங்காணை வெல்வில் சுப்பிரமணியர்கோயில் கொடியேற்றம் வைகாசி 15 உசனிக்கிழமை, சுன்னாகம் மயிலணி விசுவநாதர் கோயில், இருபாலை வேளாதோப்பு பாலசுப்பிரமணியர் கோயில், அராவி வடக்கு முருகமூர்த்தி கோயில், திருநெல்வேலி முத்தமாரிகோயில், அனலை தீவு தெற்கு சிவசுப்பிரமணியர் கோயில், திருக்கோணமலை முத்துக்குமாரசுவாமிகோயில், கொழும்பு தட்டாதேரு சிவசுப்பிரமணியர்கோயில், வேலணை பெரியபுலம் மகாகணபதிப் பிள்ளையார் கோயில், சுழிபுரம் பரளாய் முருகமூர்த்திகோயில் கொடியேற்றம் வைகாசி 16உ ஞாயிற்றுக்கிழமை. காரைநகர் பாலாவோடை அம்மை கோயில், அளவெட்டி கும்பழாவணப் பிள்ளையார் கோயில், சித்தங்கேணி மகாகணபதிப் பிள்ளையார் கோயில் கொடியேற்றம் வைகாசி 17உ திங்கட்கிழமை. தாவடி விநாயகர் கோயில், வண்மேற்கு சிவலிங்கப்பிள்ளையர்கோயில், கத்தரோடை பிள்ளையர்கோயில், வரணி கற்பகப்பிள்ளையார் கோயில், கரவெட்டி நுணுவிப்பிள்ளையார் கோயில், புலோலி மேற்கு ஆத்தியடிப்பிள்ளையார் கோயில், வல்லு வெட்டி வேவில் வீரகத்திப் பிள்ளையர்கோயில், கொக்குவில் சிவசுப்பிரமணியர்கோயில், உசன் கந்தசுவாமி கோயில், நவிண்வில் குலணப்பதி விநாயகர் கோயில், நாரந்தனைக் கந்தசுவாமி கோயில், புங்குறி தீவு மேற்கு கந்தசுவாமி கோயில், நெடுந்தீவு மேற்கு உயரப்புலம் ஜயனார் கோயில் கொடியேற்றம் வைகாசி 18உ செவ்வாய்க்கிழமை. அந்நாதபுரம் கதி ரேசன்கோயில் வைகாசி 17உ (30-5-60) தேர் 18உ செவ்வாய்க்கிழமை தீர்த்தம்.

சைவ சமய பரிபாலன வருடாந்த விழா

வியாவில் காரைநகர் சைவசமய பரிபாலன வருடாந்தவிழா வைகாசி ௨௨உ (10-5-60) வெள்ளிக்கிழமை மாலை 6மணிக்கு ஆரம்பமாகும். தலைவர்: ஸ்ரீமான். ம. ஸ்ரீகாந்தா C.C.S. அவர்கள், பரிசில் வழங்குபவர்: ஸ்ரீமதி ஸ்ரீகாந்தா அவர்கள். மாலை 6-00 திருஞானசம்பந்தர் குருபூசை, 6-30 பாலர் வகுப்புக் கட்டட அஸ்திபார ஆரம்பம். தலைவரவர்கள் “கல்விபின் பயன்” என்னும் விஷயமாக விரிவுரை நிகழ்த்துதல். 6-45 ஆசிரியர் திருத்தியாகராசா அவர்களின் ஞாபகார்த்த நால்வர் ஆச்சிரமம் அஸ்திபார ஆரம்பம். சைவப்பரிபாலன திருமு. ஞானப்பிரகாசம் அவர்கள் ‘சைவ சமயமும் ஆச்சிரம வாழ்க்கையும்’ என்னும் விஷயமாக விரிவுரை நிகழ்த்துதல். 7-00 சைவப்பிரசங்கம்: சைவப்பிரசாரகர் புலவர் ஸ்ரீமத். த. குமாரசாமிப்பிள்ளை அவர்கள் விஷயம்: “நல்லார்ப் பெருமணம்” அன்பர்கள் யாவரையும் அன்புடன் அழைக்கின்றோம் என்று திரு.இ.நாகலிங்கம் அவர்கள் அழைத்து நிற்கின்றார்கள்.

சிறந்தசுப்பிரமணிய தலமாய்விளங்கும்

முதற்பக்கத் தோடர்ச்சி) மானதால் இத் தலத்திற்கு திருவிடைக்கழி என்ற பெயர் ஏற்பட்டுள்ளது என்றும் வரலாற்றில் கூறப்படுகின்றது.

இங்கு தெய்வயானை அம்மையார் தவக்கோலத்தில் எழுந்தருளியிருக்கும் வகையில் தனி ஆலயமும் உள்ளது

சுப்பிரமணியக் கடவுள் இங்கு யோக நிஷ்டையில் எழுந்தருளியிருந்த காலத்தில் தினந்தோறும் முசுருந்தச் சக்கரவர்த்தியின் கட்டளையின்படி திருவாரூர் தியாகராஜர் பூசைக்காக, காவிரிப்பூம்பட்டினத்திலிருந்து (பூபுகாரிலிருந்து) இவ்வழியாக ஆயர்கள் பாற்குடம் கொண்டு போவார்கள், ஒருநாள் ஆயர்கள் பாற்குடத்தை இவ்விடம் இறக்கி வைத்து இளைப்பாறினார்கள். அசமயம் முருகக்கடவுள் தாமரைத்தண்டினால் குடத்திலிருந்த பாலைக் குடித்து விட்டார். ஆயர்கள் குடத்தைத் தூக்கிக்கொண்டு திருவாரூர் சென்று குடத்தில் பாலைப் பார்க்க பால் இல்லை. திருவிடைக்கழி திருக்குராமரத்தடியில் யோக நிஷ்டையில் இருந்த முருகக்கடவுளை முருகக்கடவுள் எனத் தெரியாதவர்கள் ஆனதால் அவர் மீது சந்தேகங்கொண்டு ஆயர்கள் மன்னிடம் தெரிவித்தனர்; உடனே மன்னன் ஏவலர்கள் வந்து முருகக்கடவுளை திருவாரூருக்கு அழைக்க, முருகக்கடவுள் வராமல் நிஷ்டையிலிருந்தார்; ஏவலர்கள் திருவாரூர் சென்று மன்னிடம் விபரம் தெரிவிக்க, அதுசமயம் மன்னனின் குமாரன் இறந்து விட்டான், உடனே முசுருந்தச் சக்கரவர்த்தி இச்சம்பவம் ஏதோ அபசாரத்தால் ஏற்பட்டதென்று பயந்தார். சக்கரவர்த்தி திருவிடைக்கழிக்கு வந்து யோக நிஷ்டையிலிருந்தவரைப் பார்த்தார். முருகக்கடவுள் எனத் தெரிந்து வணங்கித் தோத்தரித்தார், முருகப்பெருமான் திருக்குராமர இலையைப்பிழிந்து முசுருந்தச் சக்கரவர்த்தியின் குமாரனுக்குக் கொடுத்து, பிழைக்க வைத்தார். பின்னர் முசுருந்தச் சக்கரவர்த்தி இவ்வாலயத் திருப்பணியைச் செய்து முடித்து, முருகக்கடவுளை வணங்கி விடைபெற்றான். இக்குறிப்புகள் திருமதில் வடபுறத்தில் சிலைசாசனத்தில் காணப்பட்டுள்ளது.

மாணவருக்கு இலவசப் பிரயாணம்

“பிரிவேலு” மாணவருக்கும் வித்தியோதய வித்தியாலங்கார புத்த சர்வகலாசாலைகளில் படிக்கப்போகும் புத்தகுருமாருக்கும் அரசாங்கப்பாடசாலை மாணவருக்கும் இலவச விசை வண்டிப்பிரயாணஞ்செய்ய அரசாங்கம் செய்துள்ள வசதியை எல்லா மாணவர்களுக்கும் அரசாங்க அலுவலர்களுக்கும் கொடுக்க வேண்டுமென்று பகிரங்க வேலைத்தொழிலாளர் சமரசம் அரசாங்கத்தைக் கேட்டு நிற்கின்றது.

வாகீசப் பெருமானது வாழ்க்கை புகட்டுவ தென்ன?

வாகீசப் பெருமானின் குருபூசை வியாழக்கிழமை இருபத்தோராம் திகதி சிறீஸ் கொற்குருட் கந்தசாமிகோவில் புராணப்படிப்பு பிரசங்கம் ஆகியவற்றுடன் நடைபெற்றது.

ஸ்ரீ.சிவகுருநாதன் அவர்கள் வாகீசர் செய்த தொண்டின் சிறப்புக்களை மிக எளிய நடையில் எடுத்துக்கூறினார். மனம், வாக்குக் காயத்தினால் யாவரும் சிவபெருமானை வழிபாடு செய்வதினால் பிறவிப்பயனை அடைதற்கு ஏதுவாயிருக்குமென்பதை வாகீசரின் வாழ்க்கை வற்புறுத்துகின்றது என்பது விளக்கப்பட்டது. வைகையாறு பெருக்கெடுத்தபோது மதுரையம் பதியிலிருக்கின்ற பெருமானுடைய பூசைகள் பண்டைக்காலத்திலும் குறைந்த துண்டோ என்று பாண்டி ராசன் மந்திரிமார்களை வினவியதுண்டு இவ்வித பொல்லாப்புகள், பூசனைகள் தவறுதல் ஆகியவற்றால் நேரிடக்கூடுமென்றது வற்புறுத்தப்படுகின்றது என்பதும் விளக்கப்பட்டது.

புளியங்கூடல் தேர்த்திருவிழா

சரவணை — புளியங்கூடல் ஸ்ரீ பிள்ளையார் கோவில் வருடாந்த உற்சவம் நிறைவுற்று தேர்த்திருவிழா சென்ற செவ்வாய் மாலை சிறப்பாக நடைபெற்றது. புத்தக்கிழமை தீர்த்த வைபவமும் நடைபெற்றது.

வேலி பயிரை மேய்ந்ததா...?

கொழும்பு நூதனசாலை யில் விலையுயர்ந்த பொருள்கள்கள் வரவசமாயின. கள்வர்களின் எவ்விதத்திலும் கண்டுபிடிக்கப்படவில்லை. ஆனால் சந்தேகம் காரணமாய் நூதன சாலைப் பாதுகாவலரே கைது செய்யப்பட்டுள்ளனர்.

மாணவருக்கு இலவசப் பிரயாணம்

“பிரிவேலு” மாணவருக்கும் வித்தியோதய வித்தியாலங்கார புத்த சர்வகலாசாலைகளில் படிக்கப்போகும் புத்தகுருமாருக்கும் அரசாங்கப்பாடசாலை மாணவருக்கும் இலவச விசை வண்டிப்பிரயாணஞ்செய்ய அரசாங்கம் செய்துள்ள வசதியை எல்லா மாணவர்களுக்கும் அரசாங்க அலுவலர்களுக்கும் கொடுக்க வேண்டுமென்று பகிரங்க வேலைத்தொழிலாளர் சமரசம் அரசாங்கத்தைக் கேட்டு நிற்கின்றது.

திருநெறிய தெய்வத் தமிழ் மாநாடு

தருமை ஆதீன ஆதாவில் சிறந்தநிகழ்ச்சிகள்

கொள்ளிடம் மே 10

திருக்கயிலாய பரம்பரைத் தருமபுரம் ஆதீனம் ஸ்ரீ ஞானம் பிகா சமேத ஸ்ரீ ஞானபுரிசு வரசுவாமி கோயில் மகோற்சவம் 7-5-60 அன்று ஆரம்பமாகியதை முன்னிட்டு ஆதினத்தின் 25 வது பட்டய குருமகாசந்திதானம் தவப் பெருந்திரு. கயிலை சுப்பிரமணியதேசிக ஞானசம்பந்த பரமாசாரியசுவாமிகள் ஆதினத்தின் திருநெறிய தெய்வத் தமிழ்மன்றத்தில் திருநெறிய தெய்வத் தமிழ் மாநாட்டை மாலையில் ஆரம்பித்து வைத்தார்கள். மாநாட்டின் முதல் நாள் "திருஞான சம்பந்தர் திருநாள்" கொண்டாடப்பட்டது. திரு. ஓ. வி. அழகேசன் மாநாட்டைத் தவக்கம் செய்து வைத்தார். பின்பு சென்னை வானொலி நிலையம் சொற்பொழிவு அமைப்பாளர் திரு. மீ. ப. சோமசுந்தரம் ஞானப்பால் என்பதுபற்றிப் பேசினார். திரு. தெ. மு. பால்கரத்தொண்டமாணவர்கள் "உளம்கவர்ந்த கள்வன்" என்பதுபற்றியும், திரு. வி. உலகணபியர் "விலையுடை அருந்தமிழ்" என்பதுபற்றியும், வித்துவான் ஸ்ரீ சோமசுந்தரத்தம்பிரான் சுவாமிகள் "திருமுறைப்பண்கள்" என்பதுபற்றியும் பேசினார்கள்.

இரவு சங்கீத பூஷணம் ஸ்ரீ பி. சாமிநாதன், "தேவார இசைமணி" ஸ்ரீ என். திருஞானசம்பந்தம் குழுவினர்களின் திருமுறைப்பண்ணிசையரங்குநடைபெற்று முதல் நாள் மாநாடு முடிவுபெற்றது.

8-5-60 மாலை 2 வதுநாள் மாநாட்டில் 'திருநாவுக்கரசர் திருநாள்' கொண்டாடப்பட்டது. அது சமயம் ஒடுக்கம் ஸ்ரீமத் சோமசுந்தரத்தம்பிரான் சுவாமிகள் அவர்கள் 'உமாபதிசிவம்' என்ற தலைப்பில் பேசினார்.

அண்ணாமலைப் பல்கலைக்கழகம் கீழ்க்கலைத்துறைத் தலைவரான பேராசிரியர் 'முத்தமிழ் வித்தகர்' பண்டிதமணி திரு. எஸ். பி. கே. ஆர் இராமநாதன் செட்டியார் 'தாண்டக வேந்தர்' என்ற தலைப்பில் பேசினார். காரைக்குடி திரு. சா. கணேசன் அவர்கள் 'திருக்கோயிற்கலை' என்ற தலைப்பில் பேசினார். இரவு நாகப்பட்டினம் வித்துவான் திரு. வை. மு. சண்முகதேசிகர் குழுவினர்களின் 'திருநாவுக்கரசர்' கதாகாலஷேபம் நடைபெற்று 2 வது நாள் மாநாடு முடிவுபெற்றது.

9-5-60 அன்று 3 வதுநாள் மாநாட்டில் சுந்தரத்திருநாள் கொண்டாடப்பட்டது. அது சமயம் கலைமகள் ஆசிரியர் ஸ்ரீ கி. வா. ஜகந்நாதன் எம். ஏ. 'நாவலர் சாவலர்' என்ற தலைப்பிலும் சென்னை திரு. கி. இராமலிங்கம் எம். ஏ. 'சுந்தரர்' ரர் செந்தமிழ்' என்ற தலைப்பிலும் சொற்பொருக்கினர். இவர்களுடன் வித்துவான் ஸ்ரீமத் சுவாமிநாதத்தம்பிரான் சுவாமிகள், ஸ்ரீமத் மாணிக்கவாசகத்தம்பிரான் சுவாமிகள்

ஆகியோருட்படப் பலர் பேசினர். இரவு திரு. எஸ். சோமாஸ்கந்தன் குழுவினர்கள் இசையரங்கு நடைபெற்று 3 வது நாள் மாநாடு முடிவுபெற்றது.

10-5-60 அன்று 4ம் நாள் மாநாட்டில் மாணிக்கவாசகர் திருநாள் கொண்டாடப்பட்டது. அது சமயம் சொல்லிச் செல்வர் ஸ்ரீ ஆர். பி. சேதுபிள்ளை, வேலூர் திரு. வி. கே. கிருஷ்ணமூர்த்தி, சென்னை புலவர் திரு. என். ஆர். முருகவேள், ஸ்ரீமத் சொக்கலிங்கத்தம்பிரான் சுவாமிகள் முதலானோர் அரிய விரிவுரைகளாற்றிச் சிறப்பித்தனர்.

இரவு "ஏழிசை வல்லபி" திருமதி கே. பி. சுந்தரம்பாள் எம். எல். சி. குழுவினர்களின் இசையரங்கும் நடைபெற்று 4 வது நாள் மாநாடு முடிவு பெற்றது. மாநாடு 17-5-60 வரையில் நடைபெற்றது. (ந-8)

கோட்டு விற்பனை விளம்பரம்

இல. M.B/2969
கந்தையா சங்கரப்பிள்ளை கரம்பன் - வழக்காளி, எதிராக
A. ஆறுமுகம் கைம்பெண் ஆச்சிமுத்து நாரந்தனை - எதிராளி.

யாழ்ப்பாணம் டிஸ்திரிக் கோட்டின் M.B/2969-ம் இலக்க வழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஒரு துண்டு காணி. 1960-ம் ஆண்டு ஆனி மீ 30 உவியாழக்கிழமை பிற்பகல் 3 மணி தொடக்கம் அந்தக் காணிக்கும் கின்று பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபாய் 940-67 ம் 11-8-57 தொடக்கம் 17-11-59 வரைக்கும் ரூபாய் 500-க்கு 12 வீத வட்டியும் அதன்பின் முழுத்தொகைக்கும் இறுக்கும்வரை 5 வீத வட்டியும் கோட்டுச் செலவு ரூபாய் 173-46.

ஆதன விபரம்
வடமாகாணம் யாழ்ப்பாணம் தீவுப்பகுதி ஊர்காவற்றுறையைச் சேர்ந்த நாரந்தனை உயரப்புலத்துக்குத் தெற்கு வெள்ளடை நெற்பரப்பு 12. எல்லை கிழக்கு தண்ணீர் வாய்க்காலும் சிவக்கின் பெண் ஆரோக்கியத்திற்கு முரியவாதனம். வடக்கு நாகமுத்து நாகேந்திரநகரமுரியவாதனம். மேற்கு அவுரன் மரியானுக்கும் பங்காளருக்கு முரியவாதனம் தெற்கு குளம். பதிவு C 255/291.

A. S. Rajendiram, கொடும்பிஷனர் & சிவ மதிப்பாளர், M 33 27-5-60

உலகத்திற்கு செழிப்பும்.....

1-ம் பக்கத்தொடர்ச்சி
னையை இப்பொழுது செலுத்துகின்றேன். வேதாந்தம் விஞ்ஞானம், நம்பிக்கை ஆகிய இம் முச்சத்திகளும் நிலைபெறுவதாலேயே உலகத்திற்கு செழிப்பும் சமாதானமும் உண்டாகும். (ஸ்ரீ ஆசாரிய வினோபாவை நினைவுகூர்ந்து அவர்களை வெளியிட்ட கருத்தரை ஒன்றின் சாரம்.)

கோட்டு விற்பனை விளம்பரம்

இல. MB 2470

(1) இராசசிங்கம் பரநிருபசிங்கம்
(2) பெண் பாக்கியம் சரவணை வழக்காளி, எதிராக

(1) முத்துக்கிருஷ்ணர் கோபாலபிள்ளை
(2) பெண் சுந்தரலட்சுமி சரவணை எதிராளி

யாழ்ப்பாணம் டிஸ்திரிக் கோட்டின் M.B 2470 ம் இலக்க வழக்கில் எனக்குக் கிடைத்த கோட்டுக்கட்டளைப்படி பின்னால் விபரிக்கப்படும் ஒரு துண்டு காணி 1960 ம் ஆண்டு ஆனி மீ 30 உவியாழக்கிழமை பிற்பகல் 10 மணி தொடக்கம் அந்தக்காணிக்குள் கின்று பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபா 854-75 ம் 30-9-58 தொடக்கம் 24-2-59 வரைக்கும் ரூபா 500 க்கு 18 வீத வட்டியும் அதன்பின் முழுத் தொகைக்கும் இறுக்கும்வரை 5 வீத வட்டியும் கோட்டுச் செலவு ரூபா 187-49

ஆதன விபரம்

வடமாகாணம் யாழ்ப்பாணம் தீவுப்பகுதி ஊர்காவற்றுறையைச் சேர்ந்த சரவணை 'யங்கக் கலடு' நிலப்பரப்பு 18 1/2 வீடு செய்யீர் வாய்பயிர் கிணறு எல்லை கிழக்கு தில்லையர் வீரகத்தியின் உரிமைக் காரரினானம். வடக்கு சின்னப்பு பெண் சவுந்தரத்திற்கும் மறுபேருக்கு முரியவாதனம் மேற்கு ரேட்டு தெற்கு கணபதியின் உரிமைக் காரரின் ஆதனம். மேலும் கிழக்கு கெல்லையிலிருக்கும் கிணற்றில் அரைப்பங்கும். பதிவு இலக்கம் C 276/136.

A. S. Rajendiram, கொடும்பிஷனர் & சிவ மதிப்பாளர், M 34 27-5-60

சிறந்தசுப்பிரமணிய தல ...

[5-ம் பக்கத் தொடர்ச்சி]

லிலும் பாடல் பெற்றுள்ள சிறந்த ஸ்தலமாகும்.

திருநாவடுதுறை ஆதினம் மகா வித்துவான் திரிசிரபுரம் மீனாட்சிசுந்தரம்பிள்ளை அவர்கள் திருவிடைக்கழி முருகன் பிள்ளைத்தமிழ் என்ற நூலும் பாடியுள்ளார்; நிரம்பவழகிய தேசிகர் என்பவர் ஸ்தல புராணமும் எழுதியிருக்கின்றார், ஆனால் புராண விபரம் தெரியவில்லை.

9-ம் திருமுறைத் திருவிசைப்பாச் சேந்தனார் இங்குத் திருமடக்கட்டி மனைவி மக்களுடன் தங்கி முருகப் பெருமானை வழிபட்டிருக்கின்றார்.

மேற்படி ஆலயம் சுமார் 100 ஆண்டுகளாகப் பழுதுபட்டுக்கொண்டே வந்தது. அன்பர்கள் கூடி ஆலயத்தை நூதன முறையில் கட்டி முடித்து 12-7-1954 ல் மகாலும்பாபிஷேகம் செய்துள்ளார்கள்.

திருப்பனந்தூர் ஸ்ரீ காசிமடம் அதிபர் ஸ்ரீ லக்ஷ்மி. காசிவாசி அருள்நந்தித்தாபிரான் சுவாமிகள் ரூபாய் 1000 செலவில் சேந்தனாரின் திருவிசைப்பா பாடல்களைச் சுவைப்படுத்தித் திரிசிரபுரம் ஆதினம் ஆலயத்தில் செய்துள்ளார்கள். (திரு. மா. பா. தினமணி ரூபா)

GOLD HOUSE
for Jewellery

ஸ்ரீ கீ. எஸ். சிவசுந்தரம் பாரிசு
யாழ்ப்பாணம்.
PHONE: 161. GRAMS: JEWELLERS

உங்கள் நுகர்த்திரம்?

[ஸ்ரீ ராதாகிருஷ்ணன் கணிப்பது] எங்கள் சோதிடம்
இவ்வாரப் பலன்கள் 29-5-60-4-6-60

மேலாசி அச்சுவினி, பரணிகார்த்திகை முதற்கால்.

பணத்தறையில் நல்ல வாரம். உம்முடைய பழைய முதலீடுகளிலிருந்து நீர் அதிக இலாபமடையக்கூடியதாயிருக்கும். ஆனால் சுகவீனங்களுக்கிடமுண்டு. கண்நோய்களுக்கும் வயிற்றுக் கோளாறுகளுக்கும் இடமுண்டு.

புலவாசி கார்த்திகை 2, 3 4-ம் கால்கள் ரோகினி, மிருகசரிடம், 1, 2-ம் பாதம்.

இசையச் செய்யும் முயற்சிகளால் இந்த வாரம் நீர் பெரும் பலனடையக்கூடியதாயிருக்கும். நண்பர்களும் இனத்தவர்களும் அதிக உதவியாயிருப்பர். ஆனால் செலவதிகமாயிருக்கும். இரகசியப் பகைவர் மூலம் சில தொந்தரவுகளுக்கிடமுண்டு.

மிதுனாசி மிருகசரிடம், 3, 4 திருவாதிரை, புனர்பூசம் 1, 2, 3 4ம் பாதம்.

இந்த வாரம் செலவதிகமாயிருக்கும். ஆனால் அவற்றைச் சமாளிக்கப் போதியதென்றே. புது முயற்சிகள் தாமதிக்கப்படும். இறுதியில் நீர் சித்தியடைதல் நிச்சயம் வார இறுதியில் காணிகள் காணிப்பொருள்கள் மூலம் இலாபங்கள் நிச்சயம்.

கடகாசி புனர்பூசம் 4ம் பாதம் பூசம் ஆயிலியம்.

உத்தியோக சித்தி நிச்சயம், வேலை கூடுதலாயிருக்கும். ஆனால் போதிய பதிலுபகாரம் பெறவில்லை. நன்மதிப்புக்கும் சமூக சித்திக்கும் இடமுண்டு.

சிங்காசி மகம், பூரம். உத்தரம் 1-ம் பாதம்.

சிறிது காலத்துக்குத் தேக்கம் சிக்கலாயிருக்கும். கண் நோய்களுக்கிடமுண்டு சிறு அபாயங்களுக்கும் இடமுண்டு. ஆனால் உத்தியோகத் துறையில் நல்ல வாரம்.

கன்னிராசி உத்தரம் 2, 3, 4ம் பாதம் அத்தம் சித்திரை 1, 2ம் பாதம்.

குடும்பக்கருமங்கள் இந்த வாரம் குழப்பமாயிருக்கும். நண்பர்களுடனும் இனத்தவர்களிடமும் முரண்பாடுகளுக்கிடமுண்டு. உம்முடைய கருமங்கள் எல்லாவற்றிலும் கவனமாயிருக்கவும். உமக்கு எதிராய் வேலை செய்பவர்களை வார இறுதியில் நீர் கண்டுபிடிக்கக்கூடியதாயிருக்கும்.

துலாம், சித்திரை 3 4ம் பாதம் சுவாதி விசாகம் 1, 2, 3ம் பாதம்.

இந்த வாரம் செலவதிகரிக்கும். ஆனால் வருவாயும் அதிகரிக்கும். பகைவர் அழிவும் கமத்தொழில் மூலம் இலாபங்களும் நிச்சயம். விருட்சிகாசி விசாகம் 4-ம் பாதம் அறுஷம், கேட்டை.

வாரத்தின் முதல்நாள் கவனமாய்க்கழிக்கவேண்டும். நவ்வாரம்

ஸ்ரீமத் மாதவச்சிவஞான சுவாமிகளின் 176-வது குருபூசை

கொள்ளிடம். மே. 9.

ஸ்ரீமத் மாதவச் சிவஞான சுவாமிகள் ஆலயத்திலும், சுவாமிகள் பாரிபூர்ணம் அடைந்துள்ள திருநாவடுதுறை ஆதினக்கோயிலிலும் 176-வது குருபூசை விழா சித்திரை ஆயிலியத்தன்று ஆதினத்தின் ஆதாவில் வழக்கம்போல் சிறந்த முறையில் நடத்தி வைக்கப்பட்டது.

வரையில் குடும்பக் குழப்பங்களுக்கும் இரகசியப் பகைவர் மூலம் தொந்தரவுகளுக்கும் இடமுண்டு. மிகுதி வாரம் நல்லாயிருக்கும்.

தனுராசி மூலம், பூராடம் உத்தரம் 1ம் பாதம்.

உம்முடைய சொந்தக்கருமங்கள் இந்த வாரம் குழப்பமாயிருக்கும். திங்கள் செல்வாயும் புதன் காலையும் கவனமாய்க் கழிக்கவேண்டும். வாரமிகுதி ஒரு அளவுக்கு நல்லாயிருக்கும்.

மகராசி உத்தரம் 2, 3, 4ம் பாதம் திருவோணம் அவிட்டம் 1, 2ம் பாதம்.

கருமங்களை நீர் விரும்புகிறபடி இந்த வாரம் கையாளமுடியாமல் இருக்கும். உணர்ச்சிக் குழப்பங்களுக்கும், குடும்பக்குழப்பங்களுக்கும் இடமுண்டு. புதன் பிற்பகல் வியாழம் வெள்ளி கவனமாய்க் கழிக்கவும்.

கும்பாசி அவிட்டம் 3, 4ம் பாதம். சதயம், பூரட்டாதி 1, 2, 3ம் பாதம்.

இந்த வாரம் சில குடும்பக்குழப்பங்களுக்கிடமுண்டு. ஆனால் பணத்தறையிலும் உத்தியோகத்துறையிலும் நல்ல வாரம். உம்முடைய முயற்சிகளில் நண்பர்களும் இனத்தவர்களும் அதிக உதவியாயிருப்பர், வெள்ளி பிற்பகல் சனி கவனமாய்க் கழிக்கவும்.

மீனாசி பூரட்டாதி 4, உத்தரட்டாதி ரேவதி

சகோதர சகோதரிகள் விசேடமாய் இனியவர்கள் இந்த வாரம் உமக்கு அதிகம் உதவியாயிருப்பர். பகைவர் அழிவுக்கும் இடமுண்டு. ஆனால் வேலை கூடுதலாயிருக்கும். நீர் சிறிது பிரயாணமும் செய்ய வேண்டியதாயும்.

யாழ்ப்பாணம் சைவபரிபாலனசபையாருக்காக, வண்ணப்பண்ணை காங்கேசன்துறை வீதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் நாவலர் வீதி, 209 ம் இலக்கத்தில் வசிக்கும் திரு. ஐயம்பிள்ளை சின்னத்தரை அவர்களால் 27-5-1960 வெள்ளிக்கிழமை அச்சிட்டு வெளியிடப்பெற்றது.

ஆசிரியர்: நம. சிவப்பிரகாசம்